


## TASSYKLAÝARYN

Türkmen döwlet maliýe institutynyň  
rektory  B. Taňryberdiýew

2025ý.

**Berkarar döwletiň täze eýýamynyň Galkynyşy döwrüniň  
«Halkara parahatçylyk we ynanyşmak» ýylynda Türkmenistanyň  
hemişelik Bitaraplygynyň 30 ýyllygy, Medeniýet we sungat işgärleriniň  
hem-de Magtymguly Pyragynyň şygryýet güni mynasybetli  
Türkmen döwlet maliýe instituty tarapyndan ýurdumyzyň ýokary okuw  
mekdepleriniň talyp ýaşlarynyň arasynda geçiriljek «Watan — köňül  
kelamym» atly goşgy ýazmak boýunça döredijilik bäsleşiginiň**

### DÜZGÜNNAMASY

Berkarar döwletiň täze eýýamynyň Galkynyşy döwründe hormatly Prezidentimiziň baştutanlygynda Garaşsyz, hemişelik Bitarap Türkmenistan durmuş-ykdysady taýdan durnukly ösüslere, belent özgerişlere eýe bolýar. Gahryman Arkadagymyzyň başlangyçlary, Arkadagly Gahryman Serdarymyzyň il bähbitli, ýurt ähmiýetli belent maksatlary ýaş nesiller üçin görelde mekdebidir.

Türkmen ýaşlaryny ata-babalarymyzyň ynsanperwer ýörelgesi esasynda milli ruhda terbiýelemek, olarda watansöýüjilik, agzybirlik, ata Watanymyza, merdana halkymyza bolan buýsançlaryny ösdürmek, Gahryman Arkadagymyzyň, hormatly Prezidentimiziň milli mirasymyza, edebi we taryhy şahsyýetlerimize, ruhy-ahlak gymmatlyklarymyza goýýan sarpasyny ýaýbaňlandyrmak hem-de talyp ýaşlaryň döredijilik ukyp-başarnyklaryny kämilleşdirmek maksady bilen, Türkmen döwlet maliýe instituty tarapyndan ýurdumyzyň ýokary okuw mekdepleriniň talypalarynyň arasynda «Watan — köňül kelamym» atly goşgy ýazmak boýunça döredijilik bäsleşigi ygylan edilýär.

### Bäsleşigiň maksady we wezipeleri

#### Bäsleşigiň maksady:

Berkarar döwletiň täze eýýamynyň Galkynyşy döwründe ýurdumyzyň talyp ýaşlarynyň Gahryman Arkadagymyzyň parasatly pikirlerine, çuňňur manyly döredijiligine bolan gyzyklanmalaryny artdyrmak, olaryň çeper pikirlenme, döredijilik ukypalaryny aýan etmek, ýaşlaryň şahsyýet hökmünde kemala gelmegine, ata-babalarymyzyň ruhy-ahlak ýörelgelerine wepaly bolup ýetişmegine ýardam etmek, olarda eziz Watanymyza, Gahryman Arkadagymyzyň eserlerine, milli medeniýetimize egsilmez buýsanjyny ýokarlandyrmak.

#### Bäsleşigiň wezipeleri:

– Berkarar döwletiň täze eýýamynyň Galkynyşy döwründe ýurdumyzyň gazanylan ösüşlerini wagyz etmek;

- talyp ýaşlaryň döredijilik başarjaňlygyny işjeňleşdirmek;
- aýratyn zehinli ýaşlary ýüze çykarmak;
- döredijilik hyzmatdaşlygyny giňeltmek.

### **Bäsleşigi geçirmegiň we gatnaşmagyň şertleri**

1. Bäsleşigi geçirmek ýokary okuw mekdeplerine hat ibermek esasynda we ýörite bildiriş arkaly institutyň resmi saýtynda mälim edilýär.

2. Bäsleşige gatnaşyjy talybyň goşgusy we olar baradaky maglumaty beýan edýän resmi hat Türkmen döwlet maliýe institutyna ugradylmaly (*bäsleşige gatnaşýan talybyň familiýasy, ady, atasynyň ady, okaýan ýokary okuw mekdebiniň ady, hünäri/taýýarlyk ugry, ýyly we goşgynyň ady*).

3. Bäsleşige öň hiç ýerde neşir edilmedik, 1 awtor (talyp) tarapyndan ýazylan goşgy «**Watan — köňül kelimym**» diýen ýazgy bilen kabul edilýär.

4. Goşgynyň elektron görnüşini Word formatda (doc we docx giňeltmesi bilen), setir arasy 1,5, Times New Roman şriftinde, 14-lik ölçegde institutyň ilkinji Ýaşlar guramasyna 2025-nji ýylyň iýun aýynyň 02-sine çenli iberilmeli.

5. Goşgynyň adynyň ýokarsynda sag tarapdan «**Watan — köňül kelimym**» atly bäsleşige» diýen goýy gara bilen ýazylan ýazgy bolmaly.

6. Bäsleşige her ýokary okuw mekdebinden 2-den köp bolmadyk talybyň goşgusy kabul edilýär.

7. Bäsleşigiň jemleri 2025-nji ýylyň 21-nji iýunda Türkmen döwlet maliýe institutynyň resmi saýtynda ýerleşdiriler.

### **Bäsleşigiň eminleri**

Bäsleşige gatnaşyjylary bahalandyryan eminler toparynyň agzalary institutyň professor-mugallymlaryndan, ýurdumyzyň jemgyýetçilik guramalarynyň wekillerinden, gazet-žurnallaryň redaksiýalarynyň döredijilik işgärlerinden düzülýär. Bäsleşigiň eminleri özbaşdak işleýärler, çekeleşikli ýagdaý ýüze çykanda goşmaça şert girizmek ýa-da gatnaşyjylara sowal bilen ýüzlenmek hukugyny özünde saklaýar.

### **Bäsleşigiň ýeňijilerini ygylan etmek**

Bäsleşigiň jemleri boýunça ýeňijiler bäsleşik tamamlanandan soňra emin agzalary tarapyndan saýlanýlar we Türkmen döwlet maliýe institutynyň resmi saýtynda ýerleşdiriler. Bäsleşigiň jemi boýunça 1 sany I, 2 sany II, 3 sany III orunlara mynasyp bolan talyplar institutyň adyndan Hormat hatlary we Aşgabat şäher Ýaşlar guramasynyň ýadygärlik sowgatlary bilen sylaglanýlar.

**Guramaçylyk topary:** *habarlaşmak üçin telefon belgi: +99361663606*

**Maglumatlary ýollamak üçin elektron salgy:** *info@tdmai.edu.tm.*